

بسم الله الرحمن الرحيم

الحمد لله رب العالمين و صلي الله علي سيدنا محمد و آله الطاهرين

“الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ” ہماری گفتگو اس آیت کریمہ میں بارے میں تھی کہ جب فرشتے مؤمن کی قبض روح کرتا ہے تو اس کی تین خصوصیات ہیں کہ بیان ہوا، یہاں پر علامہ طباطبائی رضوان اللہ تعالیٰ علیہ نے ایک بحث کی ہے انہوں نے طیب کے چند معانی کو بیان کرنے کے بعد ایک نتیجہ لیا ہے فرماتا ہے: **طَيِّب** یعنی جو ظلم کی خباثت سے پاک ہوں، ظلم کی گندگی سے پاک و منزہ ہوں، ان کی وجود میں کوئی ظلم نہیں ہے، علامہ کی عبارت یہ ہے: **والطيب تعري الشيء مما يختلط به فيكدره** اگر کسی چیز میں باہر سے کوئی چیز آکر داخل ہو جائے تو اسے گندلا کرتا ہے **"ويذهب بخلوصه و محوضته"** اس کی خالصی اور اصلی کیفیت ختم ہو جاتی ہے، اگر ایسی چیزوں سے خالی ہوں تو عرب اسے طیب کہتے ہیں، عرب کہتے ہیں: **"طاب لي العيش أي خلص وتعري مما يكدره وينقصه"** طاب یعنی اس چیز سے بچا ہوا ہونا جو اسے آلودہ کرتا ہے اور خالص ہونا **"والقول الطيب ما كان عاريا من اللغو والشتم و الخشونة"** بعد میں فرماتا ہے یہ طیب کبھی کلام کی صفت بھی واقع ہوتی ہے **"الكلام الطيب"** کلام طیب سے مراد وہ کلام ہے جس میں کوئی بیہودہ گی نہ ہو، جس میں گالی گلوچ نہ ہو، سختی نہ ہو، اور پروہ چیز جو کلام کو آلودہ کرتا ہے ان سب سے پاک ہوں، اس کے بعد فرماتا ہے کہ طیب اور طہارت میں بھی فرق ہے **"أن الطهارة كون الشيء على طبعه الأصلي بحيث يخلو عما يوجب التنفر عنه"** طہارت یہ ہے کہ کسی چیز کی اصل اور ذات ایسے ہو جس میں نفرت اور ناپسندیدہ کوئی چیز نہ ہوں لیکن **"والطيب كونه على أصله من غير أن يختلط به ما يكدره ويفسد أمره سواء تنفر عنه أم لا"** طیب سے مراد یہ ہے کہ کسی شے میں اس کے خارج سے کوئی چیز داخل نہ ہو جائے، طاہر یہ ہے کہ اس کے ذات میں کوئی ایسی چیز نہیں ہے جو نفرت اور ناپسندیدہ گی کا سبب ہو، لیکن طیب سے مراد یہ ہے کہ کوئی چیز خارج سے آکر اسے گندا نہ کرے، جیسے کلام طیب، انسان طیب کہ سورہ اعراف میں ہے **وَالْبَلَدُ الطَّيِّبُ يَخْرُجُ نَبَاتُهُ بِإِذْنِ رَبِّهِ وَالَّذِي خَبَتْ لَا يَخْرُجُ إِلَّا نَكِدًا** اور پاکیزہ زمین اپنا سبزہ اپنے رب کے حکم سے نکالتی ہے اور خراب زمین کی پیداوار بھی ناقص ہوتی ہے **"آیت کریمہ میں بلد طیب کے مقابلہ میں بلد خبیث ذکر ہوا ہے۔"**

علامہ یہاں پر یہ نتیجہ لیتا ہے کہ **"فالمراد بكون المتقين طيبين في حال توفيقهم خلوصهم من خبث الظلم"** متقین وہ ہیں جن کے مرنے کے وقت سوئی کے نوک کے برابر بھی ظلم کی خباثت اور آلودگی ان کے نفس میں موجود نہ ہوں ان کے مقابل میں مستکبرین ہیں کہ اسی سورہ کے ایک اور آیت میں فرماتا ہے: **الَّذِينَ تَوَفَّاهُمُ الْمَلَائِكَةُ ظَالِمِي أَنْفُسِهِمْ** وہ لوگ جنہوں نے اپنے نفس پر ظلم کیا ہے، علامہ یہ نتیجہ لیتا ہے **"ان المتقين هم الذي تتوفاهم الملائكة متعبرين عن خبث الظلم"** متقین وہ ہیں کہ جب فرشتے ان کے قبض روح کرتے ہیں تو ان کا نفس ظلم کے خباثت اور کثافتوں سے پاک ہوتا ہے، ظلم کیا ہے؟ گناہ، شرک، ظلم ہے، فرق نہیں اعتقادی ظلم ہو یا عملی ظلم، روایات میں آپ نے پڑھا کہ جو شخص اعتقادی لحاظ سے مشرک ہے اس نے اپنے نفس پر ظلم کیا ہے، اور جو شخص گناہ کرتا ہے اس نے بھی اپنے نفس پر ظلم کیا ہے اور ظالم ہے **"فآلآية تصف المتقين بالتخلص عن التوصل للظلم"** آیت کریمہ متقین کی یوں تعریف کرتا ہے کہ یہ لوگ ظالم نہیں

ہیں، آیت میں ہے **يَقُولُونَ سَلَامٌ عَلَيْكُمْ** یعنی **"ہوتا میں قولی لہم"** یہ ایک قولی امان ہے، فرشتے جو سلام علیکم کہتے ہیں یہ انسانوں کے آپس کے سلام سے مختلف ہے! روایات میں ہے کہ شب قدر جب فرشتے آسمان سے زمین پر آتے ہیں تو سلام علیکم کہتے ہیں، یہ اس سلام علیکم سے مختلف ہے جو ہم آپس میں ایک دوسرے سے کرتے ہیں، فرشتے کہیں داخل ہونے کے لئے سلام نہیں کرتے بلکہ ان کی یہ سلام انسان کو شیطان سے کامل طور پر امان میں ہونے کو بیان کے لئے ہے، یعنی اس رات تم خدا سے جو کچھ طلب کرنا ہے طلب کرو، شیطان آج کی رات تمہارے ارد گرد ہیں آسکتا، پاک اور پاکیزہ نفس کے ساتھ خدا سے جو کچھ طلب کرنا ہے طلب کرو، متقی انسان جب دنیا سے چلا جاتا ہے تو وہ اپنے ساتھ اس دنیا سے ایک ایسی نفس کولے کر ملکوت اعلیٰ میں پرواز کرتا ہے کہ اس میں سوئی کے نوک کے برابر بھی ظلم کی برائی نہیں پائی جاتی! اور ان کو امن میں ہونے کی بشارت دیتا ہے: سلام علیکم، اور تیسرا یہ ہے کہ فرماتا ہے **"ادْخُلُوا الْجَنَّةَ بِمَا كُنْتُمْ تَعْمَلُونَ"** انہیں بہشت کی طرف راہنمائی کرتا ہے۔

اس کے بعد علامہ فرماتا ہے اس آیت کریمہ کی طرح ایک اور آیت بھی ہے **"الَّذِينَ آمَنُوا وَ لَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَ هُمْ يُهْتَدُونَ"** جو لوگ ایمان لے آئے، خدا یہاں پرایک قانون کلی کو بیان فرما رہا ہے **"الَّذِينَ آمَنُوا"** جن لوگوں نے ایمان لائے ہیں، اور اپنے ایمان کو ظلم سے آلودہ نہیں کیا ہے یعنی ان سے کوئی شرک انجام نہیں پایا ہے، ان کے ایمان خالص ہے، اس کے بعد فرماتا ہے **"أُولَٰئِكَ لَهُمُ الْأَمْنُ"** ان کے لئے امن وامان ہے علامہ فرماتا ہے یہ امن وہی **"سلام علیکم"** ہے **وَهُمْ يُهْتَدُونَ** ان لوگوں کو بہشت کی طرف راہنمائی کرتا ہے۔

علامہ کی یہ بات صحیح ہے یا نہیں؟ ہم نے پہلے اس آیت کریمہ کا کوئی اور معنی بیان کیا تھا: **"طیبین"** یعنی **"وفاتہم طیبہ"** طیب اور پاک و پاکیزہ وفات پاتے ہیں، لیکن علامہ نے فرمایا: **"طیبین ای نفوسہم طیبون"** ان کی نفوس طیب و طاہر ہیں، یعنی ان کے نفس ظلم سے پاک ہے، علامہ کی اپنی روش اور طریقہ کے مطابق (کہ قرآن سے قرآن کی تفسیر کرنا ہے) یہاں پر دوسری آیت **"الَّذِينَ آمَنُوا وَ لَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَ هُمْ يُهْتَدُونَ"** کو بیان کیا۔

ہم خود علامہ کے اسی راہ و روش پر چلتے ہوئے یہ بتائیں گے کہ ہم قرآن کریم میں طیب کے موارد استعمال کے بارے میں تحقیق کرتے ہیں کہ کلمہ طیب کہاں کہاں استعمال ہوا ہے؟ **"فَاتَيَّمُوا صَعِيداً طَيِّباً"** اس آیت میں طیب مٹی کی صفت واقع ہوئی ہے، جب مٹی کو طیب بولتے ہیں تو اس سے مراد یہ ہے کہ وہ خراب کرنے والی چیزوں سے پاک ہے خلوص الشیء اما یکدرہ" یعنی خالص مٹی ہو، یعنی وہ مٹی جس میں مٹی کے علاوہ کوئی اور چیز نہ ہو، لہذا صعیداً طیباً سے مراد خالص مٹی ہے، لیکن اس سے مراد روی زمین کی ہر قسم کی مٹی مراد ہے یا صرف خالص مٹی مراد ہے؟ اس بارے میں گفتگو فقہی کتابوں میں موجود ہے۔

ایک اور آیت یہ ہے **"وَهٰذَا اِلَى الطَّيِّبِ مِنَ الْقَوْلِ"** قول طیب کا مرحوم علامہ نے یہ معنی کیا ہے کہ ایسی بات جس میں کوئی بیہودگی نہ ہو، گالی گلوچ نہ ہو، اسی طرح قرآن میں (کلمہ طیبہ) ذکر ہوا ہے، یا یہ آیت **"فَانْكَحُوا مَا طَابَ لَكُمْ مِنَ النِّسَاءِ"** کہ اس میں نساء (عورتوں) کو طیب کہا گیا ہے اسی طرح یہ آیت **"وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاؤُهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ فَادْخُلُوهَا خَالِدِينَ"** یہ آیت روز محشر کے بارے میں ہے کہ یہ لوگ ایک ساتھ بہشت میں داخل ہوتے ہیں، بہشت کے دروازے ان کے لئے کھول دیئے جاتے ہیں، اس وقت بہشت کے خزانہ داران سے کہیں گے: **سَلَامٌ عَلَيْكُمْ طِبْتُمْ فَادْخُلُوهَا خَالِدِينَ**۔

رزق کے بارے میں جب ہم رزق طیب، مال طیب بولتے ہیں تو اس سے مراد رزق حلال اور پسندیدہ اور لذیذ رزق ہے، لہذا ہمیں قرآن کریم میں یہ دیکھنا چاہئے کہ لفظ **"طیب"** کس چیز کے لئے استعمال ہوا ہے؟ اسی لحاظ سے اس کا معنی کرنا ہوگا۔ مرحوم علامہ نے جو معنی بیان کیا ہے وہ صحیح ہے اس (طیب) کا لغوی معنی ہے **"نعم الشیء اما یکدرہ"** یعنی جو چیز اس کے خراب کرنے کا سبب ہو وہ اس میں نہ پایا جائے اسے طیب کہتے ہیں، اگر ہم قرآن کریم میں کلمہ **"طیب"** کے استعمال کے موارد پر نظر کریں تو اس کے متعلق کے لحاظ سے اس کا معنی مختلف ہوتا ہے، کلام طیب، رزق

طیب، صعیطیب، قول طیب، نساء طیب ان سب میں طیب کے متعلق کے لحاظ سے اس کا معنی بھی مختلف ہوگا، یہاں تک ہم مرحوم علامہ کے قول کو قبول کرتے ہیں اور ان کے موافق ہیں۔ لیکن ہماری گفتگو اس آیت کریمہ میں ہے: ”الَّذِينَ تَتَوَفَّاهُمُ الْمَلَائِكَةُ طَيِّبِينَ“ اس میں طیبین کی نفوس کی صفت ہے، کہ اس صورت میں ہم یہ بتائیں گے کہ ان کے نفوس پاک اور طیب ہیں، نفوس طیبہ، اگر یہ صحیح ہو تو علامہ کی بات صحیح ہے، یعنی ظلم کی گندگی سے پاک ہے، متقی وہ ہے جس کے دنیا سے جاتے ہوئے ایک پاک نفس ہوتا ہے، ظلم سے خالی نفس کامالک ہے، اس کے بعد علامہ کے باقی مطالب بھی صحیح ہو جاتے ہیں، اور اسی طرح دوسری آیت بھی ہے: ”الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمَنُ وَهُمْ مُّهْتَدُونَ“ لیکن اگر کوئی یہ احتمال دیں کہ یہ طیبین نفوس کی صفت نہیں ہے بلکہ یہ توفیۃ نفوس کی صفت ہے یعنی ان کی وفات اور قبض روح طیبین ہے (توفیتہم و وفاتہم طیبین) : ”الَّذِينَ تَتَوَفَّاهُمُ الْمَلَائِكَةُ طَيِّبِينَ“ یعنی ان کی وفات طیب ہے، اگر ان کی وفات طیب ہو یعنی ظلم کی خباثت سے پاک ہو، تو اس صورت میں وفات کا ظلم کی آلودگی سے پاک ہونے کا کوئی معنی نہیں ہے !۔

ہماری نظر میں آیت کریمہ کا ظاہر یہی ہے، یعنی جس معنی کو ہم نے کل بیان کیا تھا آیت کریمہ اسی میں ظہور رکھتی ہے: ”الَّذِينَ تَتَوَفَّاهُمُ الْمَلَائِكَةُ طَيِّبِينَ“ اگر ہم یہ بتائیں کہ متقین طیبین ہیں تو علامہ کی بات صحیح ہے کہ یہ لوگ ہر قسم کی ظلم و بربریت سے پاک و منزہ ہے، نہ اعتقادی ظلم کے مرتکب ہوتے ہیں اور نہ عملی ظلم جو کہ گناہ ہے، لیکن آیت کریمہ اس کو بیان کرنے کے مقام میں نہیں ہے، متقین مرنے سے پہلے بھی طیبین ہیں، آیت کریمہ یہ بیان کرنا چاہتی ہے کہ جب وفات شروع ہوتی ہے، تو یہ صفت آتی ہیں، طیبین ’ یقولون سلام علیکم ’ ادخل الجنة بما تعملون،، یہ تینوں وفات کے بعد کی ہے، اگر وفات کے بعد کے لئے ہے تو ان تینوں کو وفات کی صفت قرار دینا چاہئے، یعنی ان کی وفات طیب ہے۔

اس کے لئے ایک مثال یہ ہے کہ قرآن اور روایات میں اگر ”عیش طیب“ ذکر ہو تو عرب اسے ایک آسودہ زندگی معنی کرتے ہیں، آیت کریمہ میں بھی طیبہ، توفیہ سے مربوط ہے یعنی ایک راحت اور آسودہ وفات ۔

و صلي الله علي محمد و آله الطاهرين